



**QORTI CIVILI  
PRIM' AWLA**

**ONOR. IMHALLEF  
GEOFFREY VALENZIA**

Seduta tat-3 ta' Ottubru, 2007

Citazzjoni Numru. 436/2006

**L-Ghaqda Assocjazzjoni tal-Hwienet ta' Wied il-Ghajn u GRTU: Malta Chamber of Small and Medium Enterprises, Joseph Gellel (I.D. 105961M) u esercenti l-kummerc taht l-isem ta' Swan Lake Restaurant, Tony Grixti (I.D. 127378M) u esercenti l-kummerc taht l-isem ta' Tony's Wine and Spirit, Stefan Barbara (I.D. 530777M) u esercenti l-kummerc taht l-isem ta' Il-Piu Dolce, Frank Buhagiar (I.D. 187664M) u esercenti l-kummerc taht l-isem ta' Maksims Pastizzerija, Jonathan Micallef (I.D. Nru 101072M) u esercenti l-kummerc taht l-isem ta' Sparkle Image, Michael D' Amato (I.D. Nru 529836M) u esercenti l-kummerc taht l-isem ta' Oasis Ironmongery, Vince Zahra (I.D. 381982M) u esercenti l-kummerc taht l-isem ta' Tiny Mint, John Portelli (I.D. 554853M) u esercenti l-kummerc taht l-isem ta' Oriental Garden, Jesmond Agius (I.D. 9174M) u esercenti l-kummerc taht l-isem ta' Palm Valley, Joseph Abela (I.D. 280655M) u esercenti l-kummerc taht l-isem ta' La Playa, Josephine Bugeja (I.D. 147845M) u esercenti l-**

**kummerc taht l-isem ta' Don Giovann, Manuel Borg (I.D. 622553M) u esercenti l-kummerc taht l-isem ta' Divemed, Alex Cutajar (I.D. 232357M) u esercenti l-kummerc taht l-isem ta' Summer Nights Complex, Carmelo Bianco (I.D. 358957M) u esercenti l-kummerc taht l-isem ta' Ta' Grabiell, Francis Agius (I.D. 35764M) u esercenti l-kummerc taht l-isem ta' Espadon Self Service, Charles Preca (I.D. 412657M) u esercenti l-kummerc taht l-isem ta' Tal-Familja, Jesmond Mangion (I.D. 203964M) u esercenti l-kummerc taht l-isem ta' Tal-Fanal, Matthew Pace (I.D. 55969M) u esercenti l-kummerc taht l-isem ta' Summer Nights Pizzeria, Alan Picco (I.D. 178574M) u esercenti l-kummerc taht l-isem ta' Tudor Inn, Romina Gauci (I.D. 21275M) u esercenti l-kummerc taht l-isem ta' Pizzo Pizzeria, Catherine Bonnici (I.D. 765960M) u esercenti l-kummerc taht l-isem ta' Jakarta, Desmond Cassar (I.D. 185162M) u esercenti l-kummerc taht l-isem ta' Hallmark Jewellery, Emy Cassar (I.D. 209878M) u esercenti l-kummerc taht l-isem ta' Fama Gusta, Joseph Borda (I.D. 55574M) u esercenti l-kummerc taht l-isem ta' Artemis Jewellery, Joseph Bonnici (I.D. 632455M) u esercenti l-kummerc taht l-isem ta' Tiffany's Kiosk, Pascuale Italiana (I.D. 123894M) u esercenti l-kummerc taht l-isem ta' Trattoria I Taliana, Ivan Carabott (I.D. 421177M) u esercenti l-kummerc taht l-isem ta' ETVAN Hotel, Josette Mallia (I.D. 834050M) u esercenti l-kummerc taht l-isem ta' Sottovoce, Joseph Chetcuti (I.D. 224959M) u esercenti l-kummerc taht l-isem ta' J' Cats VI.D.EO Rental, Simon Pulis (I.D. 253370M) u esercenti l-kummerc taht l-isem ta' Café Ximo, Angela Bugeja nee' Axiaq (I.D. 3482M) u esercenti l-kummerc taht l-isem ta' See Breeze Pet Shop, Malcolm Falzon (I.D. 116569M) u esercenti l-kummerc taht l-isem ta' Sensi Smile Boat Hire, Malcolm Falzon (I.D. 116569M) u esercenti l-kummerc taht l-isem ta' Sensi Smile Kiosk, Eliana Aquilina (I.D. 811158M) u esercenti l-kummerc taht l-isem ta' St. Anne Pharmacy, Philip Mifsud (I.D. 278655M) u esercenti l-kummerc taht l-isem ta' Chick King.**

**Vs**

1. **Awtorita ta' Malta dwar l-Ambjent u l-Ippjanar;**
2. **Direttur Generali Konservazzjoni u Kontroll tas-Sajd;**
3. **L-Onorevoli Ministru tal-Affarijiet Rurali u Ambjent;**
4. **Malta Centre for Fisheries.**

**Il-Qorti**

**Preliminari**

Rat l-**att tar-rikors** li permezz tieghu r-rikorrenti sottomettew illi:

1. Premess illi l-atturi kollha ad eccezzjoni ta' l-Ghaqda Assocjazzjoni tal-Hwienet ta' Wied il-Ghajn u GRTU: *Malta Chamber of Small and Medium Enterprises*, huma nies li ghandhom in-negozju taghhom imhejji ghat-turizmu fil-limiti ta' Marsaskala muniti kollha bil-permessi mehtiega u li fit-trawwim tan-negozju taghhom ghat-turizmu f'zona li giet identifikata b' possibbiltajiet turistici qawwija nefqu hafna flus ghal dan il-ghan;
2. Premess illi l-Ghaqda Assocjazzjoni tal-Hwienet ta' Wied il-Ghajn u GRTU: *Malta Chamber of Small and Medium Enterprises*, huma ghaqdiet li jirrapprezentaw l-interessi tal-fuq imsemmija negozju hawn atturi fiz-zona ta' Marsaskala;
3. Premess illi l-konvenut Direttur Generali Konservazzjoni u Kontroll tas-Sajd b'applikazzjoni numru PA00087/04 applika sabiex jikkrea zona ghall-operazzjoni ta' rziezet tal-bahar ghat-trobbija tat-tonn fil-lokalita' ta' Marsaxlokk;

4. Peress illi fit-22 ta' Dicembru, 2005 l-Awtorita' ta' Malta dwar l-Ambjent u l-Ippjanar f'laqgħa pubblika hadet decizjoni biex jinhareg permess lill-konvenut Direttur Generali Konservazzjoni u Kontroll tas-Sajd fir-rigward tal-applikazzjoni tiegħu fuq imsemmija biex tigi kreata zona għall-operazzjoni ta' rziezet tal-bahar għat-trobbija tat-tonn fl-ibhra fil-limiti ta' Marsaskala;

5. Premess illi wara tali decizjoni l-Awtorita' hija mifhuma li harget permess fuq din id-decizjoni favur l-imsemmi konvenut Direttur Generali u l-atturi ma gewx bl-ebda mod infurmati la bil-hrug tal-permess u lanqas bil-kundizzjonijiet taht liema l-istess permess inhareg;

6. Premess illi z-zona prospettata mill-awtoritajiet hija tal-kapacita' li fiha jista' jitkabbar daqs kemm jizen disa' t'elef tunnellata tonn, liema cifra hija daqs nofs kemm jitkabbar tonn fil-mediterran kollu;

7. Premess illi dan l-izvilupp huwa wiehed eccessiv għall-lokalita' in kwistjoni u ser jikkawza danni kbar u ngenti lill-rikorrenti hawn atturi bhala sidien u rapprezentanti ta' hwienet u negozji fil-lokalita' ta' Malta f' Marsaskala li tigi vicin is-sit tal-bahar fejn ser isir il-fuq imsemmi zvilupp;

8. Premess illi d-decizjoni mehuda mill-awtorita' intimata hija nulla u bla effett billi l-procedura adottata mill-awtorita' għall-hrug ta' dan il-permess kienet wahda irregolari u mhux skond il-ligi billi ma tatx opportunita' shiha u kif trid l-istess ligi biex kull min qieghed joggezzjona jkun jaf fid-dettall dak li jkun propost li qieghed isir u jkun jista' jagħmel argumenti effettivi;

9. Premess illi in oltre l-permess inhareg wara li l-Awtorita' konvenuta għazlet li ma tadottax il-procedura ta' *Strategic Environmental Assessment* (SEA) infassla mill-Unjoni Ewropea, u kwindi applikabbli għal pajjizna. Din il-procedura kienet giet adottata formalment mill-Unjoni Ewropea f'Gunju 2001 permezz tad-Direttiva 2001/42/EC u l-pajjizi membri ngħataw zmien sa Lulju 2004 biex jikkonformaw ma' din id-Direttiva billi jimplementaw mizuri

idoneji. Din id-direttiva ghadha ma gietx implementata minn pajjizna u dan b'dannu evidenti ghall-esponenti. Skond in-normattiva Ewropea direttiva taghti drittijiet lic-cittadini enforzabbli kontra Stat Membru anke jekk l-istat korcernat ma jkunx adotta dik id-direttiva. (Case 148/78 Pubblico Ministero v. Tullio Ratti (1979) ECR 1629, (1980) 1 CMLR 96). L-oggettiv ta' din id-direttiva hi dik li tipromwovi zvilupp sostenibbli. Il-procedura rikjesta mid-Direttiva koncernata tirrikjedi fost ohrajn analazi approfondita tal-bzonnijiet tal-industriji affetwati. Ghalhekk meta ghazlet li ma tadottax din il-procedura, l-Awtorita' ghazlet li ma tezaminax is-sostenibbilita' tal-progett mill-lat ekonomiku. L-Awtorita' tiggustifika l-pozizzjoni taghha billi tirreferi ghal '*projects not plans*' imma din id-distinzjoni ma ssib ebda *comfort* fir-realta'. Fl-assenza tal-politika Nazzjonali dwar l-akwakultura, l-intimati jridu jassoggettaw lill-operaturi ezistenti ghall-permess mitlub u b'hekk inehhu l-bzonn li jadottaw politika nazzjonali. L-Awtorita' stess poggiet lilha nnifisha f'pozizzjoni fejn ma tistax tiggarrantixxi d-drittijiet tal-esponenti u dan billi hi stess ghazlet li ma ssegwix id-direttiva in kwistjoni;

10. Peress illi d-decizjoni kif ittiehdet tinvolvi delegazzjoni mhix permessa tal-awtorita' li tinsab f'idejn l-Awtorita' ta' Malta dwar l-Ambjent u l-Ippjanar lid-Direttur tas-Sajd, b'mod li hwejjeg li suppost ikunu regolati fil-permess issa gew thallew kompletament fil-liberu arbitriju tad-direttur u b'dan il-mod ir-rikorrenti sejrin isofru pregudizzju serjissimu;

11. Peress illi dina d-decizjoni tohloq pregudizzju rrimedjabbli lill-atturi kollha, u hija zvilupp eccessiv u impermessibbli u uzu abbuзив mill-Awtoritajiet ta' dak li hu dritt taghhom li jaghmlu;

Jghidu ghalhekk il-konvenuti, prevja kwalsiasi dikjarazzjoni necessarja u opportuna u ghar-ragunijiet premessi, ghaliex m'ghandiex din il-Qorti tiddeciedi din il-kawza billi:

## Kopja Informali ta' Sentenza

1. Tiddikjara illi d-decizjoni tal-Awtorita' ta' Malta dwar l-Ambjent u l-Ippjanar mehuda fit-22 ta' Dicembru 2005 wara l-applikazzjoni tal-konvenut Direttur Generali Konservazzjoni u Kontroll tas-Sajd, numru PA00087/04, sabiex tigi kkreatta zona ghall-operazzjoni ta' rziezet tal-bahar ghat-trobbija tat-tonn fil-lokalita' ta' Marsaskala u kwalsiasi hrug tal-permess konsegwenzjali kienu irriti u nulli billi ultra vires il-poteri tal-istess awtorita' konvenuta u tal-konvenuti l-oħra u dan kif hawn fuq imfisser u dan a tenur tal-artikolu 469A tal-Kapitolu 12;

2. Tiddikjara illi l-fuq imsemmi zvilupp progettat huwa eccessiv meta wiehed jiehu c-cirkostanzi kollha tal-kaz u uzu abbuziv minn dak li huwa dritt da parti tal-konvenuti;

3. Tikkundanna lil konvenuti sabiex immedjatament u minghajr dewmien jannullaw u jirrexindu kull decizjoni minnhom mehuda fir-rigward;

4. Tikkundanna l-konvenuti jieqfu ghaddejnin bl'izvilupp minnhom progettat fuq imsemmi;

5. Tiddikjara l-konvenuti responsabbli ghad-danni li ser isofru l-atturi b'rizultat ta' l-izvilupp premess, salv likwidazzjoni permezz ta' kawza ulterjuri;

Bl-ispejjez u bl-ingunzjoni tal-konvenuti in subizzjoni.

**Rat ir-risposta ta' l-Awtorita' Intimata dwar l-Ambjent u l-Ippjanar** a fol. 15 tal-process fejn issottomettiet:

Illi t-talbiet attrici huma nfondati fil-fatt u fid-dritt u ghandhom jigu michuda bl-ispejjez stante illi:

1. Preliminarjament, it-talbiet tar-rikorrenti, in kwantu diretti kontra l-Awtorita' esponenti, huma nfondati fil-fatt u fid-dritt u ghandhom jigu michuda, stante li dina l-Onorabbli Qorti m'ghandiex gurdizzjoni sabiex tibda tisma' din il-kawza fil-mertu u dan a tenur tas-subartikolu (4) ta' l-artikolu 469A tal-Kap. 12.

Kopja Informali ta' Sentenza

2. Minghajr pregudizzju ghas-suespost, ir-rikorrenti jridu jippruvaw l-interess guridiku taghhom f'dawn il-proceduri;

3. Illi wkoll minghajr pregudizzju ghas-suespost, ir-rikorrenti Ghaqda Assocjazzjoni tal-Hwienet ta' Wied il-Ghajn ghandha tipprova l-*istatus* legali taghha;

4. Illi subordinatament u fil-mertu, l-Awtorita' esponenti qdiet id-doveri kollha taghha skond kif tiddetta l-ligi waqt l-ipprocessar tal-applikazzjoni lmentata mir-rikorrenti fir-rikors guramentat, anke' fejn jikkoncernaw in-notifiki mehtiega lill-partijiet koncernati.

Ghaldaqstant, in vista tal-premess, it-talbiet tar-rikorrenti huma nfondati fil-fatt u fid-dritt u ghandhom jigu respinti bl-ispejjez kontra l-istess rikorrenti.

Salv eccezzjonijiet ulterjuri.

**Rat ir-risposta ta' l-intimati Direttur Generali Konservazzjoni u Kontroll tas-Sajd u l-Onorevoli Ministru tal-Affarijiet Rurali u Ambjent a fol.18 tal-process fejn issottomettew:**

Illi t-talbiet attrici huma nfondati fil-fatt u fid-dritt u ghandhom jigu michuda ghas-segwent:

1. Illi preliminarjament l-Avukat Generali qatt ma gie notifikat b'dan l-att gudizzjarju skond kif jipprovdi l-artikolu 181B(3) tal-Ligijiet ta' Malta.

2. Illi bla pregudizzju ghas-suespost, u preliminarjament ukoll, l-Onor. Ministru ta' l-Affarijiet Rurali u l-Ambjent ma huwiex il-legittimu kontradittur u dana abbazi ta' l-artikolu 181B tal-Kap 12 tal-Ligijiet ta' Malta.

3. Illi bla pregudizzju ghas-suespost, fl-ebda stadju ma' l-intimati Direttur Generali Konservazzjoni u Kontroll tas-Sajd jew l-Onorevoli Ministru tal-Affarijiet Rurali u Ambjent agixxew ultra vires.

Kopja Informali ta' Sentenza

4. Illi wkoll bla pregudizzju ghas-suespost, u kif ser jigi ppruvat waqt it-trattazzjoni tal-kawza, l-atturi kienu ben infurmati bil-permessi mahruġa mill-Awtorita' ta' Malta dwar l-Ambjent u l-Ippjanar.

5. Illi l-permess mahruġ mill-istess Awtorita' ta' Malta dwar l-Ambjent u l-Ippjanar huwa skond il-ligi.

6. Illi l-esponenti ma jirrispondux għad-danni kif mitluba mill-atturi fil-hames talba tar-rikors promotur.

Salv eccezzjonijiet ulterjuri.

Rat l-atti kollha tar-rikors u d-dokumenti ezibiti;

Rat il-verbal tas-7 ta' Lulju 2006 li bih l-Avukat Generali ta' ruhhu b'notifikat;

Rat in-noti tal-partijiet;

## **KONSIDERAZZJONIJIET**

### **Eccezzjoni preliminari - guriisdizzjoni**

Il-kawza thalliet għal lum għas-sentenza fuq l-ewwel eccezzjoni sollevata mill-Awtorita' ta' Malta dwar l-Ambjent u l-Ippjanar fuq in-nuqqas ta' guriisdizzjoni ta' dina l-Qorti bazata fuq l-artikolu 469(A)(4) tal-Kap 12.

L-awtorita' intimata qed teccepixxi li preliminarjament, it-talbiet tar-rikorrenti, in kwantu diretti kontra tagħha, huma nfondati stante li dina Qorti m'għandiex guriisdizzjoni sabiex tibda tisma' din il-kawza fil-mertu u dan a tenur tas-subartikolu (4) ta' l-artikolu 469A tal-Kap. 12.

Dan l-artikolu jipprovdi li hliet hekk kif provdut mod iehor bil-ligi, il-qrati tal-gustizzja ta' kompetenza civili għandhom guriisdizzjoni biex jistharrgu l-validità ta' xi eghmil amministrattiv jew li jiddikjaraw dak l-eghmil null, invalidu jew mingħajr effett fil-kazijiet hemm imsemmija; izda



skond is-subartikolu (4) id-disposizzjonijiet ta' dak l-artikolu ma japplikawx meta l-mod ta' kontestazzjoni jew ta' ksib ta' rimedju dwar xi att amministrattiv partikolari quddiem qorti jew tribunal jigi provdut dwaru f'xi ligi ohra.

### **Kontestazzjoni**

L-intimati jissottomettu li kien inhareg permess PA 87/04 li minnu r-rikorrenti appellaw quddiem il-Bord ta' l-Appelli dwar l-lppjanar (PAB 5/06 TSC) u dan l-appell gie michud. Imbaghad ir-rikorrenti appellaw quddiem il-Qorti ta' l-Appell (Sede Inferjuri) liema appell ghadu pendenti. Ghalhekk l-intimati jissottomettu li dina l-Qorti m'ghandhiex gurdizzjoni ghax ir-rikorrenti ma ezawrewx ir-rimedji ordinarji disponibbli ghalihom u ghalhekk ma jistghux jifthu proceduri godda qabel dawn ir-rimedji ma jigu ezawriti. L-intimati ghamlu riferenza ghall gurdprudenza ta' dawn il-Qrati f'dan ir-rigward.

Ir-rikorrenti jissottometti li l-pern ta' l-eccezzjoni hija jekk l-ilment tar-rikorrenti hux protett mid-dritt ta' Appell taht il-Kap 356. Huma jissottomettu li l-fatt li sar appell taht il-Kap 356 m'ghandux ikun fatali ghall-azzjoni odjerna taghhom.

Ir-rikorrenti jghidu li dina l-Qorti ghandha gurdizzjoni ghax l-Awtorita' intimata ma adottatx il-procedura tas SEA u ghalhekk huma ma setghux joggezzjonaw li dina l-procedura ma ntuzatx kif rikjest mill-Ligi qabel effettivament dina ma tkunx giet adoperata. Inltre huma appellaw principalment fuq in-nullita' ta' l-Avviz ghal permess u l-pubblikazzjoni tieghu. Huma ma setghux joggezzjonaw fit-terminu stabbilit fil-Kap 356 billi ma setghux jissuponu li l-Awtorita' ma kienitx se tapplika l-ligijiet imposti fuqha. It-terminu ta' 15 il-gurnata minn mindu jigi pubblikat l-avviz sabiex jinghata dritt ta' appell ma jipprovvdix rimedju reali ghal kaz in ezami. Finalment l-agir ta' l-intimati fir-rigward tal-bidla tal-kondizzjonijiet tal-permess ma hux sindakkabbili bid-dritt ta' appell moghti taht il-Kap 356.

### **Konsiderazzjonijiet**

F'dawn il-proceduri r-rikorrenti qed jitolbu li dina l-Qorti tiddikjara d-decizjoni tal-Awtorita' intimata tat-22 ta' Dicembru 2005 u l-konsegwenzjali hrug tal-permess huwa irritu u null peress li ma gietx segwita l-procedura korretta, u ghaldaqstant *ultra vires* il-poteri ta' l-Awtorita' ta' l-Ippjanar u tikkostitwixxi abbuż ta' poteri ta' l-istess Awtorita'.

Illi quddiem il-Qorti ta' l-Appell ir-rikorrenti talbu li dik il-Qorti tirrevoka d-decizjoni tal-Bord ta' l-Appell dwar l-Ippjanar tat-8 ta' Novembru 2006 li kienet cahdet l-appell taghhom fejn kienu qed jikkontestaw id-decizjoni tal-Awtorita' dwar l-Ambjent li harget permess lill konvenut Direttur Generali Konservazzjoni u Kontroll tas-Sajd biex tigi kreata zona ghal operazzjoni ta' rziezet tal-bahar ghat-trobbija tat-tonn fl-ibhra fil-limiti ta' Marsascalea.

L-eccezzjoni sollevata mill-Awtorita' intimata hi bazata fuq in-nuqqas ta' gurdizzjoni ta' dina l-Qorti a termini ta' l-artikolu 469(A)(4) tal-Kap 12.

L-interpretazzjoni li nghatat lill dan is-sub-artikolu hi li:

“Is-subartikolu (4) ta' l-Artikolu 469A, biex jigi interpretat gustament, m'ghandhux jinghata interpretazzjoni restrittiva. L-eskluzjoni tal-gurdizzjoni tal-Qorti, biex tistharreg l-ghemil amministrattiv, tkun gustifikata biss jekk il-Qorti tkun sodisfatta li, fil-prattika, persuna kellha rimedju effikaci u adegwat verament disponibbli ghaliha u hija irragonevolment ma utilizzatx tali proceduri disponibbli”.

(Ara Bunker Fuel Oil Company Limited et vs Paul Gauci u Planning Authority deciza mill-Qorti tal-Appell fis-6 ta' Mejju 1998; Prim Awla tal-Qorti Civili Dr. Philip Galea et vs Tigne` Development Co. Ltd. et (Cit. Nru. 1682/99GV u Prim'Awla tal-Qorti Civili fit-28 ta' Jannar 2004 fl-ismijiet Joseph Muscat et vs Chairman tal-Awtorita' tad-Djar et (Citazz. 1447/96PS).

Fil-kaz in ezami kien inhareg permess PA 87/04 li r-rikorrenti kkontestaw quddiem il-Bord ta' l-Appelli dwar l-Ippjanar (PAB 5/06 TSC) u dan l-appell gie michud billi gie dikjarat null. Ir-rikorrenti ghalhekk appellaw quddiem il-Qorti ta' l-Appell (Sede Inferjuri) liema appell ghadu pendent. Skond il-Ligi id-decizjoni tal-Awtorita` hija suggetta ghal diversi stadji ta' appell a tenur tal-Ligi tal-Ippjanar kif fil fatt gara f'dan il-kaz.

Il-gurisdizzjoni tal-Bord ta' l-Appelli hi wahda ampja dan "ghaliex il-Bord ma nghatax biss is-setgha li jirrevoka jew jikkonferma d-decizjoni ta' l-Awtorita` ta' l-Ippjanar, izda nghata wkoll il-gurisdizzjoni li jbidel l-istess decizjoni, kif ukoll li jaghti dawk id-direttivi li jidhirlu xieraq" ("Gino Trapani Galea *nomine* -vs- L-Awtorita` ta' l-Ippjanar *et*". Appell, 29 ta' Ottubru 1999).

Inotre li l-appelli statutorji quddiem il-Bord minn decizjonijiet ta' l-Awtorita` jservu ta' "*judicial review*" ta' decizjonijiet amministrattivi, "intiz biex jipprovdi rimedju lic-cittadin minn decizjonijiet amministrattivi li jolqtuhom avversament" ("Il-Perit Austin Attard Montaldo *nomine* -vs- Chairman ta' l-Awtorita` ta' l-Ippjanar in rappresentanza ta' l-istess", Appell, 19 ta' Awissu 1996).

Ghalhekk huwa evidenti minn ezami ta' dawn id-decizjonijiet illi fejn il-ligi specjali tipprovdi rimedju xieraq u effikaci ta' "*judicial review*", allura l-istharrig ta' l-ghemil amministrattiv mill-Qorti ma jistax isehh.

Fil-kaz in ezami l-Appell quddiem il-Bord ta' l-Appell gie michud (ara sentenza ezibita a fol 34) u sar appell minnha lill Qorti ta' l-Appell (ara fol 29).

Ir-rimedju li qed jitlobu r-rikorrenti ghad jista' jigi mistharreg u jinghata mill Qorti ta' l-Appell jekk din issib li l-aggravvji taghhom huma gustifikati. Ir-rikorrenti qed jappellaw mid-decizjoni tal-Bord li ddikjarat li l-appell taghhom huwa null ghax ma kienux pprezentaw l-oggezzjonijiet taghhom entro t-terminu stipulat skond l-artikolu 32 tal-Kap 356. Jekk il-Qorti ta' l-Appell issib li l-

aggravji tar-rikorrenti huma gustifikati, il-mertu ikun jista jigi misharreg u r-rikorrenti jinghataw ir-rimedju li huma qed ifittxu senjatament li l-permess li nhareg jigi dikjarat irritu u null, kif anke del resto qed jitolbu f'dawn il-proceduri.

Diversi mill-oggezzjonijiet tar-rikorrenti ghall permess li nhareg, iffurmaw il-mertu tal-kontestazzjoni tar-rikorrenti quddiem il-Bord ta' l-Appell; ohrajn gew kunsidrati mill-Bord fis-sentenza preliminari tieghu li giet appellata; oggezzjonijiet ohra, li r-rikorrenti jghidu li ma setghux iqajmu qabel, mhumiex ta' ostakolu milli huma jottjenu r-rimedju li qed ifittxu u li ghadu miftuh ghalihom.

Kif gie rilevat fid-decizjoni fl-ismijiet "John Cauchi –vs- Chairman Awtorita` ta' l-Ippjanar", Appell, 5 ta' Ottubru 2001, gjaladarba l-ligi specjali kkrejat makkinarju u proceduri *ad hoc* biex wiehed ikun jista' appozitament jikkontesta xi decizjoni u/jew xi ghemil amministrattiv ta' l-Awtorita` ta' l-Ippjanar li bihom ihossu aggravat, allura l-Qorti ordinarja hi svestita, ex-Artikolu 469A(4), milli tistharreg gudizzjarjament id-decizjoni amministrattiva, billi dak l-istharrig hu rizervat *ex-lege* lill-Bord specjali.

Fic-cirkostanzi ghalhekk dina l-Qorti mhiex ser tghaddi biex tidhol fil-meritu ta' l-ilment tar-rikorrenti in vista tal-konkluzjoni raggunta minnha f'dan il-kaz dwar in-nuqqas ta' gurisdizzjoni. Billi f'dan l-istadju jidher li jezisti rimedju u allura japplika d-dispost tal-artikolu 469A(4) ghalhekk tilqa' l-eccezzjoni tal-intimati.

## **DECIZJONI**

Ghal dawn il-motivi;  
Il-Qorti tiddeciedi billi  
Tilqa' l-ewwel eccezzjoni tal-Awtorita' intimata;

Kopja Informali ta' Sentenza

Tiddikjara ruhha nkompetenti li tiehu konjizzjoni tat-talbiet tar-rikorrenti.

Tillibera lill-intimati mill-osservanza tal-gudizzju, bl-ispejjez kontra r-rikorrenti.

**< Sentenza Finali >**

-----TMIEM-----